

К СВАБОДЗЕ ДАБРА

Да 80-годдзя з дня нараджэння

А. Р. Чарвякова

8 сакавіка спаўняецца 80 гадоў з дня нараджэння Аляксандра Рыгоравіча Чарвякова — камуніста ленінскай загартоўкі, чалавека, які амаль семнаццаць гадоў стаяў на чале Беларускай Савецкай дзяржавы. З імем гэтага вядомага грамадскага і дзяржаўнага дзеяча звязана шмат слаўных старонак у гісторыі нашай рэспублікі. Ён прымаў актыўны ўдзел у Лютаўскай і ў Вялікай Кастрычніцкай сацыялістычнай рэвалюцыях, быў камісарам па беларускіх справах пры Саўнаркоме РСФСР.

Аляксандр Рыгоравіч унёс вялікі ўклад у стварэнне БССР, падпісаў Маніфест аб яе абвешчэнні. Са снежня 1920 года А. Р. Чарвякоў — старшыня ЦВК і Саўнаркома БССР, а з 1924 года — старшыня ЦВК БССР, член бюро ЦК КП(б)Б.

Аляксандр Рыгоравіч многае зрабіў для стварэння Саюза ССР, умацавання дружбы народаў нашай краіны. Ён быў адным са старшын ЦВК СССР. Усё сваё свядамае жыццё А. Р. Чарвякоў прысвяціў барацьбе за перамогу вялікай справы Камуністычнай партыі, за ўмацаванне і працвітанне Савецкай Беларусі.

Прапануем чытачам «Настаўніцкай газеты» раздзел з кнігі кандыдата гістарычных навук Уладзіміра Якутава «З адкрытым сэрцам».

Саша вытрымаў экстрэнам экзамены на званне народнага настаўніка. Здаўшы апошні прадмет, ён прыбег дамоў задаволены, у стомленых вачах святлілася радасць.

— Мамачка, можаш павіншаваць мяне! — ледзь пераступіўшы парог, сказаў ён. — Я народны настаўнік!

Марыя Дзмітраўна, нічога не сказаўшы, моцна пацалавала сына. У гонар такой падзеі Рыгор Станіслававіч наладзіў сціплы вечар.

А калі ўсе госці разошліся, Саша нечакана папрасіў бацькоў:

— Дазвольце мне з'ездзіць на радзіму, у Дукорку.

— Ты ж павінен праз два дні ісці ў вучэбнае ўпраўленне? — здзіўлена спытала Марыя Дзмітраўна.

— Я, мамачка, да гэтага часу вярнуся.

Праз суткі Аляксандр быў ужо ў Дукорцы.

Час знаходжання на радзіме праляцеў непрыкметна. Саша не паспеў аглянуцца, як трэба было збірацца назад. Яму вельмі хацелася пабыць яшчэ некалькі дзён у Дукорцы, але справы прызешвалі. Ён вырашыў ехаць вяртаннем поездам і заспаіцца, каб не спазніцца да яго. Супакоіўся ён толькі, калі сеў у вагон.

Поезд прыбыў у Вільню а восьмай гадзіне раніцы.

«Вельмі ўдала. Якраз паспею да пачатку работы ўпраўлення. Усе будзь на месцы», — падумаў Аляксандр, выходзячы з вагона на перон.

Ён быў радасна ўзбуджаны. Здаду засталіся гадзіны вучобы ў гарадскім вучылішчы, цяжкія экзамены на званне народнага настаўніка. І вось цяпер семнаццацігадовы сын дробнага служачага, урадзенец Беларускай вёсачкі Дукоркі робіць першы крок у самастойнае жыццё. Будучыня паўставала перад ім у вясёлкавых колерах: школа, урокі з дзецьмі, па вечарах любімыя заняткі — чытанне Пушкіна, Тургенева, Гоголя.

Хлопец не заўважыў, як апынуўся на шырокай прывакзальнай плошчы. Ён спыніўся, раздумваючы, куды пайсці.

Пасля працяглых хаджэнняў па вузкіх лабірынтах вулачак ён апынуўся ля дома № 54 па вуліцы Вялікай. Ля ўваходу вісеў надпіс: «Упраўленне Віленскай вучэбнай акругі».

Падшоў да масіўных парадных дзвярэй і нерашуча спыніўся. Добры настрой адразу ж згаснуў. «А раптам не прымуць, — падумаў малады настаўнік. — Што тады?» Гэта думка з'явілася ўпершыню, і яму некалькі стала не па сабе. Чамусьці здалася, што і касцюм, нядаўна куплены па ніштаватай цане, яму не да твару, і сакваж вельмі стары і пацёрты, і паліто кароткае і нязручнае.

Аляксандр з цяжкасцю прымусяў сябе адчыніць дзверы і ўвайсці ў памяшканне. Ён павольна, з апаскай, ішоў па доўгаму калідору, чытаючы надпісы на бліскучых металічных шыльдачках, якія віселі на кожных дзвярах. Вось, нарэшце, і тое, што яму патрэбна: «Папярчальнік Віленскай вучэбнай акругі».

— А папярчальнік па ваших справах не прымае, звярніцеся да інспектара, — сказаў яму.

— Можна да вас, пан інспектар? — спытаў Аляксандр, спыніўшыся ля парога.

Інспектар сядзеў у глыбін прасторнага кабинета за вялікім дубовым сталом, застаўленым мармуровым чарнільным прыборам, статуэткамі і стосамі кніг, чытаў паперы.

Прайшла пакутлівая хвіліна. Аляксандр не ведаў, што рабіць: яшчэ раз патрывожыць просьбай інспектара або пайсці.

— Калі ўжо зайшлі...

Настаўнік падшоў да стала. У гэты час з шумам расчыніліся дзверы, і на парозе з'явіліся дзве фігуры: нізенькі пухлы жандар і малады, прыстойна апрануты хлопчык.

— Вось той разумнік, ваша блagarоддзе, — прабасіў жандар.

— Лабасі! Добры дзень! — спакойна, з лёгкай усмешкай сказаў літовец.

Інспектар пачырванев. Ён падняўся з крэсла, выйшаў з-за стала і нячутна, быццам кошка, што ўбачыла мыш, наблізіўся да маладога чалавека.

— Чаму вы парушаеце закон? — прашпеў ён прама ў твар літоўскаму хлопчыку. — Чаму свавольнічаеце? Хто вам даў права? — і нечакана крыкнуў: — Прэч адсюль!

Барвовая чырвань пакрыла не толькі твар, але і шыю інспектара. Губы яго дрыжэлі. Ён павярнуўся да таўсцяка-жандара і, ледзь стрымліваючы гнеўны парыв, сказаў надтрэснутым, клятотным голасам:

— Гэта вы іх распусцілі! У дэмакратыю гуляеце! А такіх у Сібір, у Сібір трэба!

— Меры прымаюцца, ваша блagarоддзе, — апраўдваўся жандар.

Інспектар падрыхтаваўся было слухаць жандара, але тут убачыў наведвальніка ў кабінете, невыразна прагавіраўшы: «Добра, потым» і падшоў да Аляксандра.

— З кім маю гонар?

— Аляксандр Рыгоравіч Чарвякоў. Сконы ў гарадское вучылішча. Накіраваны да вас на службу. — Юнак дастаў з унутранага кішэня лістка паслання, пашпарт і працягнуў іх інспектару.

— Так, значыць, вы беларус?

— Так, ваша блagarоддзе. — Аляксандр заўважыў, як па твару чыноўніка прабегла халодная усмешка.

— Добра, пан Чарвякоў, — сказаў інспектар, ладкуючыся ў крэсла. — Вы пакудліва халодна усмешка.

Аляксандр мінут дваццаць хадзіў у калідоры. У галаву лезлі самыя змрочныя думкі.

З кабинета інспектара выйшаў жандар. — Зайдзіце, вас завуць іх блagarоддзе, — сказаў ён настаўніку.

— Ну-с, пан народны настаўнік, — сказаў інспектар, — вам пашанцавала. У Трокскім павеце ёсць вакансія ў адным з прыходскіх вучылішчаў. Падзеце туды, у Сумяліжскую воласць. Але дазвольце пацікавіцца, што вас прымусіла стаць на шлях народнай адукацыі — прызнанне, душэўны парыв або меркантильны інтарэс.

— Дзяцей люблю, ваша блagarоддзе.

— Пахвальна, пан Чарвякоў, вельмі пахвальна.

У школе яго сустрэлі, хоць і крыху насцярожана, але даволі ветліва. Аляксандр уладкаваўся з жылём, харчаваннем. Да пачатку заняткаў яшчэ заставалася шмат часу: у Літве, як і ў Беларусі, сялянскія дзеці маглі хадзіць у школу толькі глыбокай восенню. Да гэтага яны працавалі ў полі, пасвілі жывёлу. Неспакойны, цікавы настаўнік ні хвіліны не сядзеў без справы. Ён хутка пазнаёміўся з многімі сялянамі, даведаўся ад іх пра гісторыю вёскі. Аказваецца, яна была заснавана ў 1863 годзе, калі сюды перасялілі некалькі рускіх сялянскіх сем'яў.

— Навокал нас на хутарах жывуць палякі і літоўцы, — гаварылі новыя знаёмыя. — Мы тут быццам на астраўку.

Чарвякоў яшчэ ў вучылішчы чуў аб русіфікацыі Прыбалтыйскага краю. І гэта вёска была нагляднай ілюстрацыяй палітыкі царскага ўрада. За кароткі час Аляксандр абышоў і аб'ехаў ледзь не ўвесь Трокскі павет. Ён бачыў, што тут жывуць людзі розных нацыянальнасцей: палякі, літоўцы, рускія, беларусы, татары.

— І чаго людзям трэба? Жылі б мірна, дружна, — разгаварыўся аднойчы настаўнік з валасным прыставам. — З-за дробязей жа адзін на аднаго рукі падымаюць: то карова зайшла на луг суседа, то хтосьці ліш-

нюю баразну да сваёй паласы прырэзаў, то спрабуюць даказаць, чья рэлігія лепшая...

— Маладыя вы яшчэ, пан настаўнік, — хітра падмігнуў прыстаў. — Чым больш яны сварача паміж сабой, тым нам спакайней. Час ішоў. Нарэшце, настала вучэбная пара. Аляксандр Рыгоравіч не раз гутарыў з сельскімі настаўнікамі, ведаў, што працаваць у вясковай школе нялёгка, але ніколі не думаў, што столькі цяжкасцей адразу зваліцца на яго плечы. Заняткі даваліся вясці ў дзве змены, у чатырох групах. У адным класе сядзелі вучні розных узростаў. Вучні часта прапускілі ўрокі: у аднаго абутак парваўся, другога бацька на работу паслаў, трэцяга пакінулі даглядаць малышоў.

Але гадоўная цяжкасць была не ў гэтым. Калі настаўнік у першы дзень пазнаёміўся з вучнямі, то высветлілася, што амаль

усе яны палякі і літоўцы, якія не ведаюць рускай мовы. Аляксандр Рыгоравіч вёў урок і па тварах дзяцей — безудзельных, напружаных — бачыў, што тыя яго не разумеюць. А сам ён слаба ведаў і польскую, і літоўскую мовы.

«Вось задача, — думаў ён, прыходзіць увечары дамоў стомлены, зусім незадаволены сваёй працай. — Дзе ж выйсць? Можна, вядома, зрабіць так, як асобныя настаўнікі, якія ні на крок не адыходзяць ад «Праграмы» прадметаў, выкладаемых у народных вучылішчах ведамстваў Міністэрства народнай асветы. Але Чарвякоў рашуча адхіліў гэтую думку. Ён прыходзіў у школу не за тым, каб адбыць адзін падымаць іх плачу. Важна даць дзецям ведаў. Пасля доўгага раздум'я Аляксандр Рыгоравіч цвёрда вырашыў: «Чорт з ён, з міністэрскай праграмай, з тым, што хочучы выйсці з Пецярбурга. Я буду вучыць дзяцей на іх роднай мове — толькі так яны змогуць чаму-небудзь навучыцца».

Чарвякоў з уласцівым яму стараннем і настойлівасцю ўзяўся за вывучэнне польскай і літоўскай моваў. Ён хадзіў па хутарах, суспракаўся з сялянамі — бацькамі вучняў, уважліва слухаў польскую і літоўскую мовы. Ды і школа яму шмат давала. Паводле яго задання дзеці выраблялі сваімі рукамі няхітрыя рэчы — «наглядныя дапаможнікі» і на ўроках расказвалі, як яны называюцца па-польску, па-літоўску, а Аляксандр Рыгоравіч называў прадметы па-руску. Так хутка папаянаўся слоўнік і ў вучняў, і ў настаўніка.

Аднойчы адбыўся такі выпадак. Аляксандр Рыгоравіч штосьці тлумачыў на ўроку па-літоўску, і клас пачаў рагатаць.

— У чым справа, дзеці? — спытаў настаўнік, не разумеючы.

Вучні збянтэжыліся.

— Вы няправільна вымаўляеце нашы словы, — сказаў самы храбры Вайткунас.

— А-а, — і Аляксандр Рыгоравіч весела расмяяўся. Потым сказаў сур'езна: — Вы таксама дрэнна гаворыце па-руску, але ж я з вас не смяюся. Давайце так і дагаворымся: больш не смяяцца. Будзем лепш праўляць адзін аднаго, падказваць, як трэба гаварыць правільна. Згодны?

— Герай. Добжэ. Добра, — затараторылі дзеці.

У гэту школу ён прывёз вучыцца свайго малодшага брата Аркадзя.

«Да гэтага часу ў мяне засталася ў памяці, як Аляксандр праводзіў з намі заняткі. Гэта былі яркія і запамінальныя гадзіны ў нашым жыцці, — піша ў сваіх успамінах Аркадзь Рыгоравіч. — Памятаю, як на гадавыя экзамены нас вазілі ў Сумялішкі, дзе, акрамя нашай школы, удзельнічалі і вучні іншых школ воласці. І, вядома, з ведамі і пісьменнасцю вучняў нашай школы іншыя не маглі параўнацца».


Дзеці хутка палюбілі настаўніка. З павягай адносіліся да Чарвякова і мясцовыя сяляне.

— Аляксандр Рыгоравіч, зайшлі б да нас на хутар, — часта запрашалі яны.

Чарвякоў ахотна прымаў такія запрашэнні.

Любіў Чарвякоў бываць і на «пасядзел-

З поўным тэкстам дакумента можна азнаёміцца ў бібліятэцы



Уладзімір ЯКУТАУ, кандыдат гістарычных навук.